

फैसियलिस फल मक्खियों को हमारी फसलों से दूर रखने में मदद करें

फल मक्खी को फैलने से रोकने के लिए, हम ऑकलैंड के प्रभावित इलाकों में लोगों से कह रहे हैं कि वे फल और सब्जियां उन इलाकों से बाहर न ले जाकर मदद करें।

जहां फल मक्खी पाई गई, वहां हमने एक नियंत्रित क्षेत्र स्थापित किया है। इस क्षेत्र को दो जोन में बांटा गया है-जोन ए, जो कि ज्यादा जोखिम वाला क्षेत्र है और यह (फल मक्खी) पाए जाने वाले इलाके से लगभग 200 मीटर तक है, और जोन बी, जो लगभग 1.5 किमी. तक फैला है।

नियंत्रित क्षेत्र के बारे में मानचित्र सहित पूरी जानकारी के लिए हमारी वेबसाइट देखें:

www.biosecurity.govt.nz/fruitfly

यह ज़रूरी है कि कोई साबुत ताज़े फल और सब्जियां (पत्तेदार सब्जियां और कंद सब्जियों को छोड़कर) जोन ए से बाहर न ले जाई जाएं और घरों में उगाए गए फल और सब्जियां जोन बी से बाहर न ले जाए जाएं।

यदि कोई संदेह हो, तो इसे बाहर न ले जाएं।



Ko Tātou This is Us

BIOSECURITY 2025

फल और सब्जी परिवहन के नियमों के बारे में जानकारी


यदि आप जोन ए अथवा जोन बी में रहते हैं, तो इस बारे में कुछ अधिक विस्तृत नियम हैं। वेबसाइट पर दिए हमारे मानचित्र पर अपना पता भरें और जानें कि आप किस जोन में हैं।

जोन ए के निवासी

यह सबसे ज्यादा जोखिम वाली जोन है, क्योंकि जहां फल मक्खी पहले पाई गई, यह उसके सबसे पास है। यहां फलों और सब्जियों की संभाल के बारे में नियम कुछ अधिक कड़े हैं। यदि आप इस क्षेत्र में रहते हैं, तो कृपया कोई भी साबुत फल अथवा सब्जियां जोन ए से बाहर कहीं भी न ले जाएं।

कचरे का निपटान

हमारा आग्रह है, कि आप फलों और सब्जियों के कोई भी कचरे (जैसे बचे भाग, छिलके, सेब की गुठलियां, ऊपरी परत, आदि) को अपने घर के बाकी कूड़े से अलग रखें। साधारण कूड़ा, आपके कूड़े के साधारण संग्रह के साथ बाहर जा सकता है। अगर आपके यहां सिंक में कचरा डिस्पोजल करने वाला यूनिट है, तो तैयार कचरे से छुटकारा पाने के लिए आप इसका उपयोग कर सकते हैं। यदि ऐसा नहीं है, तो कृपया तैयार कचरा पहियों वाले खास कूड़ेदान में डालें जो बायोसिक्योरिटी न्यू जीलैंड द्वारा दिया जाता है। इसका सुरक्षित ढंग से निपटान किया जाएगा। फलों और सब्जियों को पैक करने वाली सामग्रियों के निपटान के लिए भी आप बायोसिक्योरिटी न्यू जीलैंड के कूड़ेदानों का उपयोग कर सकते हैं।



फलों या सब्जियों के किसी कचरे की बेग के कूड़े-कचरे सहित खाद मत बनाएं।

आपके अपने घरेलू बेग की उपज

बायोसिक्योरिटी न्यू जीलैंड चाहता है कि आप घर में उगाए किसी ऐसे फल या सब्जियों को छोड़ दें, जो पेड़ या पौधों से (हवा से) आपके बाग की जमीन पर गिरे हों। बायोसिक्योरिटी न्यू जीलैंड के इंस्पेक्टर इस सामग्री को इकट्ठा करके फल मक्खी की मौजूदगी की जांच कर सकते हैं। घर में उगाए फल और सब्जियां, जिन्हें काटा जा चुका हो और जिनमें कोई कीड़े आदि न हों, उनको बायोसिक्योरिटी न्यू जीलैंड के कूड़ेदानों में डाला जा सकता है। यदि घर में उगाई चीजों में आपको कोई अंडे या लार्वा नज़र आते हैं, तो कृपया ऐसे सभी फल या सब्जियों वाली सामग्री प्लास्टिक की थैली में बंद कर दें और बायोसिक्योरिटी न्यू जीलैंड को 0800 80 99 66 पर कॉल करें।

यदि आप फल मक्खी के लक्षण देखें, तो 0800 80 99 66 पर कॉल करें।

जोन बी के निवास

यदि आप इस क्षेत्र में रहते हैं, तो कृपया घर में उगाए कोई भी फल अथवा सब्जियां नियंत्रित क्षेत्र से बाहर न ले जाएं। कृपया घर में उगाई फलों और सब्जियों के कोई भी कचरे (जैसे बचे भाग, छिलके, सेब की गुठलियां, ऊपरी परत, आदि) को अपने घर के बाकी कूड़े से अलग रखें। साधारण कूड़ा, आपके कूड़े के साधारण संग्रह के साथ बाहर जा सकता है। अगर आपके यहां सिक में कचरा डिस्पोजल करने वाला यूनिट है, तो घर में उगाई फलों और सब्जियों का कचरा डालने के लिए इसका उपयोग करें। अथवा इसे बायोसिक्योरिटी न्यू जीलैंड के पहियों वाले कूड़ेदानों में डालें जो जोन बी में सड़कों पर सुविधाजनक स्थानों पर लगाए गए हैं। हम आग्रह करते हैं कि इस दौरान फलों या सब्जियों के किसी कचरे की खाद मत बनाएं।

यदि कोई संदेह हो, तो इसे बाहर न ले जाएं।

चिंताजनक फल, सब्जियां और पौधे

फैसियलिस का मूलस्थान टोंगा है, जहां यह पहाड़ी मिर्च और हरी मिर्च की फसलों को बुरी तरह प्रभावित करती है, लेकिन अन्य फलों और सब्जियों को संभवतः कम नुकसान पहुंचाती है।

एवोकैडो, ब्रेडफ्रूट (कटहल), संतरे, मंदारिन और अन्य खट्टे फल, पपीता, कृष्ण फल (पैशन फ्रूट), अमरुद, आम, और टमाटर, ऐसे फल और सब्जियां हैं, जिनमें संदेह नहीं है।

पत्तेदार हरी और कंद सब्जियां, टारो सहित, फैसियलिस फल मक्खी से प्रभावित नहीं होते।



Fruit fly larvae on guava.

यदि मुझे फल मक्खी की मौजूदगी महसूस हो, तो मुझे क्या करना चाहिए?

बायोसिक्योरिटी न्यू जीलैंड किन्हीं फल मक्खियों को आकृष्ट करने के लिए जाल लगा रहा है, जो मौजूद हो सकती हैं। फल मक्खियां पकड़ने के लिए ये जाल अंतर्राष्ट्रीय रूप से सबसे बेहतर तरीका माने गए हैं। अनेक विभिन्न कीट फल मक्खियों जैसे दिखते हैं और अप्रशिक्षित लोगों द्वारा उनको पहचानना बहुत कठिन है। इसलिए आपको उनकी खोज करने की ज़रूरत नहीं है। हालांकि अगर आपको किसी फल के टुकड़े के अंदर अंडे या लार्वा (शिशु मक्खियां-ये छोटे सूंडी जैसे कीड़े होते हैं) दिखें, तो तुरंत उसे प्लास्टिक की थैली में बंद कर दें और हमें **0800 80 99 66** पर कॉल करें, और ज़रूरत पड़ने पर आपके मकान के इर्द-गिर्द जाल लगाने में हमारे कर्मचारियों का सहयोग करते हुए हमारी मदद करें। इस अभियान में सहयोग के लिए आपका धन्यवाद। फैसियलिस फल मक्खी के बारे में, और डेवोनपोर्ट पर फलों के परिवहन पर नियंत्रणों के बारे में पूरी जानकारी के लिए देखें:

www.biosecurity.govt.nz/fruitfly

संपर्क

Biosecurity New Zealand
PO Box 2526, Wellington 6140
Charles Fergusson Building, 34-38 Bowen Street
Wellington, New Zealand
www.biosecurity.govt.nz/fruitfly

February 2019

New Zealand Government

Ko Tātou This Is Us

BIOSECURITY 2025



Biosecurity New Zealand

Ministry for Primary Industries

Manatū Ahu Matua

ओटारा, ऑकलैंड में फैसियलिस फल मक्खी



बैक्टोसिराफैसियलिस फल मक्खी (फैसियलिस फल मक्खी) ऑकलैंड के ओटारा उपनगर में पाई गई है। फल मक्खियां चिता का विषय हैं क्योंकि वे न्यू जीलैंड में फलों और सब्जियों की फसलों को बर्बाद कर सकती हैं। फल व सब्जियां उगाए जाने वाले इलाकों में उनके फैलने से रोकथाम के लिए हमें आपकी मदद चाहिए।